

सैनिक प्याराचुट फोल्डर महिला नियमावली, २०४६

(मिति २०७४ फागुन मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय
सिंहदरबार

सैनिक प्याराचुट फोल्डर महिला नियमावली, २०४६

नेपाल राजपत्रमा प्रकाशित मिति
२०४६।४।२३

संशोधन

सैनिक सम्बन्धी केही नियमहरूलाई संशोधन गर्ने नियमावली, २०७० २०७०।१।३०

सैनिक ऐन, २०१६ को दफा १६५ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ :

१.१. यी नियमहरूको नाम “सैनिक प्याराचुट फोल्डर महिला नियमावली, २०४६” रहेको छ ।

१.२. यो नियमावली तुरुन्त प्रारम्भ हुनेछ ।

२. परिभाषा :

२.१. विषय वा प्रसंगले अर्को अर्थ नलागेमा यस नियमावलीमा,-

२.१.१. “प्याराचुट फोल्डर पति” भन्नाले प्याराचुट प्याक गर्ने, मर्मत गर्ने र प्याराचुट तथा तत्सम्बन्धी सामानहरूको सम्भार गर्ने पति सम्भन्नुपर्छ ।

२.१.२. “प्याराचुट फोल्डर महिला” भन्नाले प्याराचुट फोल्डर पतिमा रहेको फोल्डर महिला, रजिष्टर क्लर्क, सहायक चीफ फोल्डर महिला र चीफ फोल्डर महिला सम्भन्नुपर्छ ।

२.१.३. “फोल्डर महिला” भन्नाले अमल्दार, प्राविधिक अमल्दार र प्राविधिक हुदाको दर्जा प्राप्त प्याराचुट फोल्डर महिला सम्भन्नुपर्छ ।

२.१.४. “रजिष्टर क्लर्क” भन्नाले प्राविधिक जमदार दर्जा प्राप्त प्याराचुट फोल्डर महिला सम्भन्नुपर्छ ।

२.१.५. “सहायक चीफ फोल्डर महिला” भन्नाले प्राविधिक सुवेदार दर्जा प्राप्त प्याराचुट फोल्डर महिला सम्भन्नुपर्छ ।

२.१.६. “चीफ फोल्डर महिला” भन्नाले प्राविधिक उप-सेनानी वा प्राविधिक सह-सेनानी दर्जा प्राप्त प्याराचुट फोल्डर महिला सम्भन्तुपर्छ ।

३. योग्यता :

३.१. देहाय बमोजिमको योग्यता भएको महिलालाई अमल्दार दर्जाको प्याराचुट फोल्डर महिलामा नियुक्ति गर्न सकिनेछ :-

३.१.१. नेपाली नागरिक,

३.१.२. आठ कक्षा उत्तीर्ण भएको,

३.१.३. चार फिट दश इन्च उचाई भएको,

३.१.४. सत्र वर्ष उमेर पूरा भएको र उन्नाइस वर्ष ननाघेको अविवाहिता ।

४. सेवाबाट हट्ने :

४.१. देहायको अवस्थामा प्याराचुट फोल्डर महिलालाई सेवाबाट हटाइनेछ :-

४.१.१. अमल्दार दर्जामा रही दुई पटकसम्म प्याराचुट फोल्डर तालिममा अनुत्तीर्ण भएमा,

×

५. नियुक्ति र पदोन्नति :

५.१. अमल्दार दर्जाको प्याराचुट फोल्डर महिलाको नियुक्ति गर्दा **जङ्गी अड्डा श्री कार्यरथी विभाग (भर्ना छनौट)** ले नियम ३ को योग्यताको आधारमा छनौट गरी नियुक्ति गर्नेछ ।

५.२. उपनियम ५.१ बमोजिम नियुक्ति भएको प्याराचुट फोल्डर महिलाले सैनिक आधारभूत तालिम र प्याराचुट फोल्डर आधारभूत तालिम उत्तीर्ण गरेको भित्तिबाट निजलाई प्राविधिक अमल्दार दर्जाको प्याराचुट फोल्डर महिलामा नियुक्ति गरिनेछ ।

५.३. प्याराचुट फोल्डर महिलाले आफू बहाल रहेको पदमा पाँच वर्षसम्म सन्तोषजनक रूपमा सेवा गरी पदोन्नतिको लागि आवश्यक पर्ने तालिम पूरा गरेमा निज पदोन्नतिको लागि योग्य हुनेछ ।

६. आयुक्त पद प्राप्त गर्नको लागि चाहिने योग्यता :

×< सैनिक सम्बन्धी केही नियमहरूलाई संशोधन गर्ने नियमावली, २०७० द्वारा भिकिएको ।

◆ सैनिक सम्बन्धी केही नियमहरूलाई संशोधन गर्ने नियमावली, २०७० द्वारा संशोधित ।

- ६.१ देहाय बमोजिम योग्यता भएको सहायक चीफ फोल्डर महिलालाई चीफ फोल्डर महिलाको पदमा नियुक्तिको लागि ><..... सैनिक प्राविधिक सेवा नियमहरू, २०१९ को नियम ४ को प्रवर समितिबाट सिफारिस भएका उम्मेदवारलाई प्राविधिक उप-सेनानी आयुक्त पद प्रदान गर्न ><..... स्वीकृतिको निमित्त **◆**प्रधान सेनापतिले रक्षा मन्त्रालयमा पेश गर्नेछ र स्वीकृति प्राप्त भएको मितिदेखि उक्त उम्मेदवारले आयुक्त पद पाउनेछ :-
- ६.१.१ पाँच वर्ष सेवा अवधि पुगेको,
- ६.१.२ प्रमाण-पत्र तह वा सो सरह उत्तीर्ण भएको ।
- ६.२ उपनियम ५.३ मा जुनसुकै कुरा लेखिएको भए तापनि प्राविधिक उप-सेनानी दर्जाको चीफ फोल्डर महिलाले दुई वर्ष सेवा अवधि पूरा गरेपछि निजलाई प्राविधिक सह-सेनानी दर्जामा पदोन्नति गर्न सकिनेछ ।
७. अनरेरी आयुक्त पद प्रदान गर्न सकिने : उपनियम ६.१.२ बमोजिमको शैक्षिक योग्यता नभएका तर दक्ष, वफादार र सेवा अवधिभर प्रशंसनीय रूपमा काम गरेका सहायक चीफ फोल्डर महिलालाई सैनिक सम्बन्धी प्रचलित कानून बमोजिम अनरेरी आयुक्त पद प्रदान गर्नको लागि सिफारिस गर्न सकिनेछ ।
८. प्याराचुट फोल्डर महिलाले पाउने सुविधा :
- ८.१ प्याराचुट फोल्डर महिलाले देहाय बमोजिमको सुविधा पाउनेछ :-
- ८.१.१ नेपाली सेनाको साधारण स्केलको रासन,
- ८.१.२ जाडो तथा गर्मी मौसमको लागि तोकेको पोशाक र क्लोदिड,
- ८.१.३ सेवाको अवधिभर दुई पटकसम्म प्रसूति बिदा,
- ८.१.४ नेपाली सेनाले पाए सरहको अन्य बिदा ।
९. उमेरको हद :
- ९.१ प्याराचुट फोल्डर महिलाको अवकाशको निमित्त उमेरको हद देहाय बमोजिम हुनेछ :
- | | |
|------------------------------|---------|
| ९.१.१ फोल्डर महिला | ४२ वर्ष |
| ९.१.२ रजिष्टर क्लर्क | ४३ वर्ष |
| ९.१.३ सहायक चीफ फोल्डर महिला | ४४ वर्ष |

>< सैनिक सम्बन्धी केही नियमहरूलाई संशोधन गर्ने नियमावली, २०७० द्वारा भिकिएको ।

◆ सैनिक सम्बन्धी केही नियमहरूलाई संशोधन गर्ने नियमावली, २०७० द्वारा संशोधित ।

१०. अवधि :

१०.१ देहायका प्याराचुट फोल्डर महिलाहरूलाई देहाय बमोजिमको अवधि लाग्नेछ :-

१०.१.१ चीफ फोल्डर महिला - ५ वर्षको एक अवधि ।

१०.१.२ सहायक चीफ फोल्डर महिला - ५ वर्षको एक अवधि ।

१०.२ उपनियम १०.१.१ बमोजिम चीफ फोल्डर महिलाको अवधि गणना गर्दा प्राविधिक उप-सेनानी दर्जामा रही काम गरेको अवधि वा प्राविधिक उप-सेनानी र प्राविधिक सह-सेनानी दुवै दर्जामा रही काम गरेको अवधि गणना गरिनेछ ।

१०.३ उपनियम १०.१.१ र १०.१.२ बमोजिमको सेवा अवधि पूरा गरी सकेको चीफ फोल्डर महिला र सहायक चीफ फोल्डर महिलालाई निजको कार्यक्षमता र लगनशीलतालाई दृष्टिगत गरी पुनः तीन वर्षको दोश्रो अवधि र दुई वर्षको तेश्रो अवधि थप गर्न सकिनेछ ।

१०.४ चीफ फोल्डर महिला तथा सहायक चीफ फोल्डर महिलाको उमेरको हदमा पदावधिको हद जुन अघि हुन आउँछ सोही अवधिमा निजलाई अवकाश दिइनेछ ।

११. बचाउ :

११.१ यो नियमावली लागू हुनुभन्दा अगाडि नियुक्त भएको प्याराचुट फोल्डर महिलालाई यसै नियमावली बमोजिमको सुविधा दिइनेछ ।

११.२ यस नियमावलीमा लेखिएजति कुरा यसै नियमावली बमोजिम हुनेछ र अन्य कुरामा सैनिक सम्बन्धी प्रचलित कानून बमोजिम हुनेछ ।

दृष्टव्य : १. केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरू :

“श्री ५ को सरकार” को सट्टा “नेपाल सरकार” ।

२. सैनिक ऐन, २०६३ द्वारा रुपान्तर भएका शब्दहरू :

“शाही नेपाली सेना” को सट्टा “नेपाली सेना” ।